

بِسْمِ اللَّهِ الرَّحْمَنِ الرَّحِيمِ

சய்யிதுனா அம்ருல் முஃயினீன் ஹஸ்ரத் யர்ஸா மஸ்ரூர் அஹ்மது ஜந்தாவது கல்ஃபந்துல் மஸ்ஹ் (அய்யதஹுல்லாஹுத் தஆலா பினஸ்ரிஹில் அஸ்ஸ்) அவர்கள் இலண்டனிலுள்ள முபாரக் பள்ளிவாசலில் 22-05-2020 அன்று ஆற்றிய ஜுமுஆ பேருரையின் சுருக்கம்

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ . بِسْمِ اللَّهِ الرَّحْمَنِ الرَّحِيمِ

الْحَمْدُ لِلَّهِ رَبِّ الْعَالَمِينَ ۝ الرَّحْمَنِ الرَّحِيمِ ۝ مَلِكِ يَوْمِ الدِّينِ ۝ إِيَّاكَ نَعْبُدُ وَإِيَّاكَ نَسْتَعِينُ ۝

إِهْدِنَا الصِّرَاطَ الْمُسْتَقِيمَ ۝ صِرَاطَ الَّذِينَ أَنْعَمْتَ عَلَيْهِمْ ۝ غَيْرِ الْمَغْضُوبِ عَلَيْهِمْ وَلَا الضَّالِّينَ ۝

நான் கடந்த நாட்களில் கீழே விழுந்ததன் காரணமாக, காயம் ஏற்பட்டதன் காரணமாக அசாதாரணமாக தங்களின் உணர்வை வெளிப்படுத்தியுள்ள அஹ்மதிகள் அனைவருக்கும் முதலில் நன்றி கூற ஆசைப்படுகிறேன். மிகவும் வேதனையுடன் துஆக்களும் செய்துள்ளார்கள். அல்லாஹ் உங்கள் அனைவருக்கும் இதற்கான மிகச் சிறந்த நற்கூலியை வழங்குவானாக. பற்றுணர்விலும், விசுவாசத்திலும் மேலும் முன்னேறச் செய்வானாக. இக்காலத்தில் இறைவனுக்காக, அல்லாஹ்வின் வழிகாட்டலுக்கேற்ப, பரஸ்பர நேசம் கொள்வது என்பது, அதிலும் குறிப்பாக காலத்தின் கலீஃபாவுக்காக பற்றும், விசுவாசமும் கொள்வதென்பது அஹ்மதிய்யா ஜமாஅத்தில்தான் காணக்கிடைக்கும். இரண்டு புறமும் காணப்படக்கூடிய இந்நேசமும் அல்லாஹ்வால் உருவாக்கப்பட்டதாகும். எவர் மற்றவருக்காக அதிக வேதனை கொள்கிறார் என்று இங்கு கண்டுபிடிக்க இயலாது. இதுபோன்ற நேசத்தின் உதாரணத்தை உலக உறவில் நாம் காண இயலாது.

இந்த காயத்தின் காரணமாக எனக்கு ஏற்பட்ட அனுபவத்தையும் நான் கூறிவிடுகிறேன். ஈலா கனிம்பையும் நான் உபயோகித்தேன். அதேபோன்று ஹோமியோபதி கிரீம் Calendula - வையும் உபயோகித்தேன். எப்படியாயினும் உண்மையான அருள் அல்லாஹ்வின் அருளாகும். காயங்களின் மீதமுள்ள விளைவுகளையும் அல்லாஹ் விரைவாக நலமாக்கவும், அதன் தீய விளைவுகளை நீக்கவும் துஆ செய்யுங்கள்.

தற்காலத்தில் நாம் எவ்வாறான சூழ்நிலையைக் கடந்து கொண்டிருக்கிறோம் என்றால், இதில் குறிப்பாக இறைவன் முன் குனியக்கூடிய தேவை உள்ளது. இந்த சூழ்நிலையில் அல்லாஹ்வின் பக்கம் குனிவதில் ஜமாஅத்தினர்களுக்கு அதிக கவனம் ஏற்பட்டுள்ளது. இது அல்லாஹ்வின் அருளாகும். இந்த சூழ்நிலையில் ரமலானும் வந்து விட்டது. இபாதத்தின் பக்கம் மக்களுக்கு ஏற்பட்ட கவனத்தில் முன்பைவிட அதிக முன்னேற்றம் ஏற்பட்டு விட்டது. இப்போது ரமலான் முடிவடைந்து கொண்டிருக்கிறது. அதேபோன்று அரசாங்கமும் ஊரடங்கு கட்டுப்பாட்டில் ஓரளவுக்கு தளர்வை கொண்டு வர விரும்புகிறது. ஒவ்வொரு அஹ்மதியும் தம் முன் வைக்க வேண்டிய அதிமுக்கிய விஷயம் என்னவென்றால், வியாபாரம் செய்வதற்கான அனுமதியாலும், வெளியே செல்வதற்கான கட்டுப்பாடுகளில் உள்ள தளர்வாலும், அதேபோல் ரமலான் மாதம் கடந்து விடுவதாலும் எந்த அஹ்மதியும் அல்லாஹ்வின் இபாதத்தையும், அவர் செய்து வந்த நன்மையையும் முடிக்கவோ அல்லது குறைக்கவோ செய்து விடக்கூடாது. பள்ளிவாசலுக்கு செல்வதற்கு கட்டுப்பாடு இருக்கும் வரை ஜமாஅத்தான தொழுகைகளை வீடுகளிலேயே தொழுது கொள்ள வேண்டும். அவ்வாறே ஒருவர் செய்து வந்த

நன்மைகளையும் அவர் தொடர்ச் செய்ய வேண்டும். பள்ளிவாசலுக்கு செல்வதற்குரிய அனுமதி கிடைக்கும் பட்சத்தில் பள்ளிவாசலை நிரப்புவதை முன்பை விட ஒருவர் தம் மீது அதிக கடமையாக்கிக் கொள்ள வேண்டும். பெண்கள் வீடுகளில் தொழுகைக்கான சிறப்பான ஏற்பாட்டை செய்ய வேண்டும். இதன் மூலம் குழந்தைகளும் தமக்கு முன் ஒரு முன்மாதிரியை காண்பார்கள். இறைவன் மீது அவர்களுக்கும் நம்பிக்கையும், உறுதியும் அதிகரிக்கும். வீடுகளில் சில நிமிட தர்ஸுக்கான ஏற்பாடும் தொடர வேண்டும். இதன் காரணமாக மார்க்க அறிவும் வளரும்; கல்வியும், ஞானமும் அதிகரிக்கும். அதேபோன்று M.T.A நிகழ்ச்சிகளை கண்டு வருவதின் பக்கமும் கவனம் இருக்க வேண்டும்.

“இயற்கை ஆபத்துகளா? அல்லது இறை தண்டனையா?” என்ற ஹஸ்ரத் நான்காவது கலீஃபத்துல் மஸீஹ் (ரஹி) அவர்களின் ஒரு கட்டுரையை வைரலின் தொற்று நோயுடன் சிலர் தற்போது இணைக்க முயல்கின்றனர். ஹஸ்ரத் மஸீஹ் மவ்வது (அலை) அவர்களின் காலத்திற்குப் பிறகு பேராபத்துகளும், பேரிடர்களும் அதிகரித்துள்ளன. இது குறித்து ஹஸ்ரத் மஸீஹ் மவ்வது (அலை) அவர்கள் தெளிவாக கூறிவிட்டார்கள். அதாவது, இவை வெளிப்படும். இந்த தொற்று நோயின் தாக்கம் இந்த உலகவாதிதிகளின் மீது எவ்வாறு உள்ளது என்று பொதுவாக பார்க்கும்போது, அவர்கள் உணர்விழந்த நிலையில் உள்ளனர் என்றே கூறலாம். மக்களுடைய நிலை மட்டும் இவ்வாறு இல்லை. மாறாக தம்மை பெரும் பெரும் மலைகளைப் போன்று உறுதி வாய்ந்ததாக கருதிய பெரும் பெரும் அரசுகளின் பொருளாதாரமும், அமைப்பும் தலைகீழாகி விட்டன. இதன் விளைவுகளிலிருந்து பொதுமக்களின் கவனத்தை திசைதிருப்ப அவர்கள் செய்யும் முயற்சிகளால் நிலைமை இன்னும் அபாயகரமானதாக மாறிக்கொண்டு செல்கிறது. அது அவர்களை போரிலும், இன்னும் அதிகமான பொருளாதார வீழ்ச்சியிலும் தள்ளி விட்டு விடும்.

மார்க்க விஷயத்தில் தவறிழைக்கும்போது அதன் பிடி கியாமத்தின் போது இருக்கும். அல்லாஹ் அப்போது அதைப் பார்த்துக் கொள்வான். ஆனால் குழப்பம் செய்தல், பிறர் உரிமைகளை பறித்தல், இறை அடியார்களை ஏளனம் செய்தல் போன்றவை நிம்மதியிழக்கச் செய்யும் அழிவுகளைக் கொண்டு வரும். எவ்வாறிருப்பினும் நமது வேலை துஆ செய்வதாகும்; உலகுக்கு புரிய வைப்பதாகும்; நமது நிலைகளை தூய்மையாக்குவதாகும்.

அசல் விஷயம் என்னவென்றால், கவனிக்க வேண்டிய வாக்கியம் என்னவென்றால், ஹஸ்ரத் நான்காவது கலீஃபத்துல் மஸீஹ் (ரஹி) அவர்கள் எழுதியது என்னவென்றால், அஹ்மதிய்யா ஜமாஅத்திற்கு இதில் எச்சரிக்கையும், நற்செய்தியும் உள்ளது. எச்சரிக்கை என்னவென்றால் அஹ்மதி என்ற தலைப்பு காப்பாற்ற போதுமானதாக இருக்காது. மாறாக இறையச்சத்தின் நிபந்தனையும் இதனுடன் உள்ளது. நற்செய்தியின் அம்சம் என்னவென்றால், ஜமாஅத்தில் தோன்றும் செயல் பலவீனங்களை அஹ்மதிகள் வெகு விரைவாக சீர் செய்ய முயற்சி செய்வார்கள் என்பதாகும். நான் கூறியது போன்று, இந்நாட்களில் குறிப்பான கவனம் பிறந்துள்ளது. அதை நிலைபெறச் செய்யுங்கள். நீங்களும் சரி! உங்களுடைய குழந்தைகளுக்கும் சரி! இறைவனுக்குரிய உரிமைகள், அடியார்களுக்குரிய உரிமைகளை செலுத்துவத்தின் பக்கம் கவனமூட்டுங்கள். ஏனென்றால் உலக அழிவிற்குப்பிறகு இறைவனின் பக்கம் உலக கவனம் திரும்பும்போது, உரிமைகளின் பக்கம் பார்வை திரும்பும்போது, மக்கள் ஜமாஅத்தை நோக்கித்தான் பார்ப்பார்கள். அஹ்மதிகள்தான் உலகிற்கு சரியான முறையில் வழிகாட்ட முடியும். ஆனால் அதற்கு முன்பு, ஒளியின் பக்கம் அமைதியின் பக்கம் வரக்கூடிய வழிகள் முடிவிடும் அளவுக்கு உலகம் மிக முன்னால் சென்று விடாமல் இருப்பதற்காகவும்,

அதற்கு முன்பே மக்களின் பார்வை இதன் பக்கம் திரும்பி விடவேண்டும் என்றும், அந்த நிலையே வர வேண்டாம் என்றும் வேதனையுடன் நாம் இத்துஆவை செய்து வர வேண்டும்.

ஆகவே நாம் ஹஸ்ரத் மஸீஹ் மவ்லுது (அலை) அவர்களின் பைஅத்தில் வந்து ஹஸ்ரத் நபிகள் நாயகம் (ஸல்) அவர்களை உண்மையாக பின்பற்றக் கூடியவர்களில் இணைந்துள்ளோம். இவற்றில்தான் நமது வாழ்வாதாரம் உள்ளது. மேலும் தமது தொழுகையில் சிறப்பான இன்பத்தையும், ஆர்வத்தையும் ஏற்படுத்தக் கூடியவர்களாக இருக்க வேண்டும். அல்லாஹ் மற்றும் அவனது தூதரின் கட்டளைகளுக்கேற்ப செயல்பட்டவாறு தமது வாழ்வை எப்பொழுதும் கழிக்கக் கூடியவர்களாக இருக்க வேண்டும்.

இறை வழியில் கைதானவர்களுக்காகவும் துஆ செய்யுங்கள். ஹஸ்ரத் மஸீஹ் மவ்லுது (அலை) அவர்களின் வருகையின் நோக்கத்தை அடையாளம் கண்டு கொள்ளும் நல்வாய்ப்பை அல்லாஹ் நம்மில் ஒவ்வொருவருக்கும் வழங்குவானாக. அல்லாஹ் மற்றும் அவனது தூதர் ஹஸ்ரத் காத்தமுல் அன்பியா முஹம்மது (ஸல்) அவர்களின் நேசம் அனைத்து நேசத்தின் மீதும் மிகைக்கட்டுமாக. இஸ்லாத்தினுடைய உண்மையான போதனையின் படி செயல்படக் கூடியவர்களாக நாம் இருப்போமாக. அன்பு நேசத்தின் முன்மாதிரியாக நமது வீடு திகழட்டுமாக. வாழ்வை அர்ப்பணித்த அனைவர்களுக்காகவும் துஆ செய்யுங்கள். வக்ஃபே நவ்வில் உள்ளவர்களுக்காக துஆ செய்யுங்கள். தம்முடைய வாக்குறுதியையும், தம்முடைய தாய் தந்தையரின் வாக்குறுதியையும் நிறைவேற்றக் கூடிய வாய்ப்பை அல்லாஹ் அவர்களுக்கு வழங்குவானாக. அஹ்மதி ஷஹீதுகளுக்காகவும் அவர்களின் குடும்பத்திற்காகவும் துஆ செய்யுங்கள். கஷ்டத்தில் சிக்கியுள்ள அனைத்து அஹ்மதிகளுக்காகவும் துஆச் செய்யுங்கள். தமக்காகவும், மற்றவர்களுக்காகவும் துஆச் செய்யுங்கள். பெண் பிள்ளைகளின் திருமண வரன்களுக்காக குறிப்பாக துஆச் செய்யுங்கள்.

இந்த சூழலில் இதற்குப் பிறகு உலகில் ஏற்பட இருக்கும் வாழ்வாதார நிலையின் தீய விளைவுகளிலிருந்து ஒவ்வொரு அஹ்மதியும் பாதுகாப்பாக இருப்பதற்காக துஆச் செய்யுங்கள். இந்த சூழ்நிலையின் காரணமாக ஜமாஅத்தின் வேலைகளிலோ திட்டங்களிலோ எந்தவொரு தடையும் ஏற்பட்டு விடக்கூடாது. அல்லாஹ் தனது அருளால் ஜமாஅத்தினுடைய முன்னேற்றத்தின் வழிவகைகளை ஏற்பாடு செய்து கொண்டே செல்வானாக. இந்த சூழலில் பொருள் தியாகம் செய்யக் கூடியவர்களுக்காகவும் அதிகமாக துஆச் செய்யுங்கள். M.T.A வுடைய பணியாளர்களுக்காகவும் துஆச் செய்யுங்கள். இஸ்லாமிய உலகிற்காக துஆச் செய்யுங்கள். அவர்களின் உட்பூசல்கள் முடிவுக்கு வரட்டுமாக. அமைதியான முறையில் வாழ கற்றுக் கொள்ளட்டுமாக. அவர்களையும், இஸ்லாத்தையும் எதிர் சக்திகளின் தீமையிலிருந்து அல்லாஹ் பாதுகாப்பானாக.

**இன்னும் சில துஆக்கள் உள்ளன. அவற்றையும் நான் இப்போது ஒதுவேன். நீங்களும் என்னுடன் சேர்ந்து அவற்றை திரும்பக் கூறுங்கள்.**

اللَّهُمَّ إِنَّا نَجْعَلُكَ فِي حُورِهِمْ وَنَعُوذُ بِكَ مِنْ سُورِهِمْ

அல்லாஹ்வே உன்னையே அவர்களின் உள்ளங்களில் வைக்கிறோம். அதாவது உனது திகில் அவர்களின் நெஞ்சங்களில் நிறைந்து விட வேண்டும். அவர்களின் தீமையிலிருந்து நாங்கள் உன்னிடம் பாதுகாப்பு தேடுகிறோம்.

لَا إِلَهَ إِلَّا اللَّهُ الْعَظِيمُ الْحَلِيمُ لَا إِلَهَ إِلَّا اللَّهُ رَبُّ الْعَرْشِ الْعَظِيمِ لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ  
وَرَبُّ الْعَرْشِ الْكَرِيمِ

அல்லாஹ்வைத் தவிர வணக்கத்திற்குரியவன் வேறு யாரும் இல்லை. அவன் கண்ணியத்திற்குரியவனும், பொறுமையாளனும் ஆவான். அல்லாஹ்வைத் தவிர வணக்கத்திற்குரியவன் வேறு யாரும் இல்லை. அவனே அரியணையின் இறைவனாவான். அல்லாஹ்வைத் தவிர வணக்கத்திற்குரியவன் வேறு யாரும் இல்லை. அவனே வானங்கள், பூமி மற்றும் அரியணையின் இறைவனாவான்.

يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ

உள்ளங்களை புரட்டக்கூடியவனே! எனது உள்ளத்தை உனது மார்க்கத்தில் நிலை பெறச் செய்வாயாக.

اللَّهُمَّ إِنِّي أَسْأَلُكَ الْهُدَى وَالتُّقَى وَالْعَفَافَ وَالْغِنَى

அல்லாஹ்வே! நான் உன்னிடம் வழிகாட்டலையும், இறையச்சத்தையும், கண்ணியத்தையும், போதுமென்ற மனதையும் வேண்டுகிறேன்.

اللَّهُمَّ إِنِّي أَعُوذُ بِكَ مِنْ زَوَالِ نِعْمَتِكَ وَتَحَوُّلِ عَافِيَّتِكَ وَفُجَاءَةِ نِقْمَتِكَ وَجَبْهِعِ سَخَطِكَ

அல்லாஹ்வே! உனது அருள் விலகுவதிலிருந்தும், உனது பாதுகாப்பு விலகிக்கொள்வதிலிருந்தும், திடீரென உமது தண்டனை வருவதிலிருந்தும், நீ கோபப்படுகின்ற அனைத்து விஷயங்களிலிருந்தும் நான் உன்னிடம் பாதுகாப்பு கேட்கிறேன்.

رَبَّنَا ظَلَمْنَا أَنْفُسَنَا وَإِن لَّمْ تَغْفِرْ لَنَا وَتَرْحَمْنَا لَنَكُونَنَّ مِنَ الْخَاسِرِينَ

எங்களுடைய இறைவா! நாங்கள் எங்கள் மீது அநீதியிழைத்து விட்டோம். நீ எங்களை மன்னிக்காவிட்டால், எங்களின் மீது கருணை காட்டாவிட்டால் நாங்கள் நஷ்டமடைபவர்களைச் சார்ந்தவர்களாகி விடுவோம்.

رَبَّنَا لَا تَزِرْ كُفُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ

எங்களுடைய இறைவா! நீ எங்களுக்கு நேர்வழி வழங்கிய பின்னர் எங்களுடைய உள்ளத்தை கோணலாக்காதிருப்பாயாக. உன்னிடமிருந்து எங்களுக்கு அருளை வழங்குவாயாக. நிச்சயமாக நீ அதிகமாக வழங்கக்கூடியவனாவாய்.

رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِمَا عَذَابَ النَّارِ

எங்களுடைய இறைவா! எங்களுக்கு உலகிலும் வெற்றியை வழங்குவாயாக. மறுமையிலும் வெற்றியை வழங்குவாயாக. மேலும் எங்களை நெருப்பிலிருந்து பாதுகாப்பாயாக.

ஹஸ்ரத் மஸீஹ் மவ்லூது (அலை) அவர்களின் ஒரு துஆ உள்ளது. அன்னார் கூறுகிறார்கள்:

“உலகங்களின் இறைவா! உனது கருணைகளுக்கான நன்றியை என்னால் செலுத்த இயலாது. நீ மேன்மேலும் கருணை காட்டக் கூடியவனும், பெருந்தன்மையுடையவனுமாவாய். உனது அளவற்ற கருணை என் மீது உள்ளது. நான் அழிந்து விடாமல் இருப்பதற்காக எனது பாவங்களை மன்னிப்பாயாக. எனக்கு வாழ்வு கிடைப்பதற்காக உனது தூய நேசத்தை எனது உள்ளத்தில் இடுவாயாக. மேலும் எனது குறைகளை மூடி மறைப்பாயாக. நீ திருப்தியடைகின்ற செயல்களை என்னைச் செய்ய வைப்பாயாக. உனது கோபம் என் மீது இறங்குவதிலிருந்து நான் உனது பெருந்தன்மையைக் கொண்டு உன்னிடம் பாதுகாப்பு தேடுகிறேன். கருணை காட்டுவாயாக! கருணை காட்டுவாயாக! கருணை காட்டுவாயாக! உலகின் சோதனைகளிலிருந்தும், மறுமையின் சோதனைகளிலிருந்தும் என்னைக் காப்பாற்றுவாயாக. ஏனென்றால் எல்லாவித அருள்களும், கருணையும் உன்னிடத்திலேயே உள்ளது. ஆமீன்.

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ

اللَّهُمَّ بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَّجِيدٌ

இந்த ரமலானில் நாம் செய்த நன்மைகளை அல்லது நாம் உருவாக்கிய மாற்றங்களை தொடர்ச் செய்வதற்கு அல்லாஹ் நமக்கு நல்வாய்ப்பை தந்தருள்வானாக! இந்த அனைத்து துஆக்களும் நம் சார்பில் ஏற்றுக்கொள்ளப்பட்டுமாக!

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ أَنْفُسِنَا وَمِنْ سَيِّئَاتِ

أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ فَلَا هَادِيَ لَهُ وَنَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ

وَرَسُولُهُ، عِبَادَ اللَّهِ رَحِمَكَ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ

وَالْبَغْيِ يَعِظُكُمْ لَعَلَّكُمْ تَذَكَّرُونَ أذْكُرُوا اللَّهَ يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ-

(தமிழாக்கம்: மவ்லவி A.P.A. தாரிக் அஹமது)